

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

मंगळवार - ०२ जून २०२०

### दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठायी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : वात्सल्याने प्रभुच्या . . . गीत क. १९

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सैदैव सुवंदित असो.

सर्व : परमेश्वर सैदैव सुवंदित असो.

## पश्चाताप विधी

**कुटुंब प्रमुख :** प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

**सर्व :** सर्वशक्तिमान परमेश्वराजवळ व तुम्हा बंधूभर्गिनींजवळ मी कबूल करतो की, कल्पनांनी, शब्दांनी, कृत्यांनी व हयगायीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभर्गिनींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

**कुटुंब प्रमुख :** सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

**सर्व :** आमेन .

## दयायाचना

**कुटुंब प्रमुख :** हे प्रभो, आम्हावर दया कर .

**सर्व :** हे प्रभो, आम्हावर दया कर .

**कुटुंब प्रमुख :** हे गिव्रस्ता, आम्हावर दया कर .

**सर्व :** हे गिव्रस्ता, आम्हावर दया कर .

**कुटुंब प्रमुख :** हे प्रभो, आम्हावर दया कर .

**सर्व :** हे प्रभो, आम्हावर दया कर .

## आपण प्रार्थना करू या :

हे सर्वसमर्थ वापा, तू आमचा कधीही त्याग करीत नाहीस . आमची हाक ऐक . सर्व अनिष्टांपासून आमचे संरक्षण कर . आमच्या सर्व गरजा पूर्ण कर . ही प्रार्थना आम्ही, तुझ्यावरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशु गिव्रस्त ह्याच्याद्वारे करतो .

**सर्व :** आमेन .

## प्रभूशब्दविधी

पहिले वाचन :

२ पेत्र ३ : ११ - १५, १७ - १८

**वाचक** : पेत्रचे दुसरे पत्र यातून घेतलेले वाचन :

“आपण नवे आकाश आणि नवी पृथ्वी ह्यांची वाट पाहत आहो.”

ही पृथ्वी आणि तिच्यावरील सर्व कामे ही सर्व अशी लयास जाणारी आहेत म्हणून पवित्र वर्तणुकीत आणि सुभक्तीत राहून देवाचा दिवस येण्याची वाट पाहत आणि तो दिवस लवकर यावा म्हणून खटपट करत तुम्ही कशा प्रकारचे लोक असावे वरे? त्या दिवसामुळे आकाश जळून लयास जाईल आणि सृष्टीतत्वे तृप्त होऊन वितलतील . तरी जगामध्ये नीतिमत्व वास करते असे नवे आकाश आणि नवी पृथ्वी ह्यांची त्याच्या वचनाप्रमाणे आपण वाट पाहत आहोत .

म्हणून प्रियजनहो, ह्या गोष्टींची वाट पाहत असता तुम्ही त्याच्या दृष्टीने निष्कलंक आणि निर्दोष असे शांतीत असलेले त्याला आढळावे म्हणून होईल तितके प्रयत्न करा आणि आपल्या प्रभूची सहनशीलता तारण्य आहे असे समजा . आपला प्रिय बंधू पौल ह्याला देण्यात आलेल्या ज्ञानाप्रमाणे त्यानेही तुम्हास असेच लिहिले आहे . तर प्रियजनहो, ह्या गोष्टी तुम्हाला पूर्वीपासूनच कळत आहेत, म्हणून तुम्ही अनीतिमान लोकांच्या भ्रांतिप्रवाहात सापडून आपल्या स्थिरतेतून ढळू नये ह्यासाठी जपून राहा आणि आपला प्रभू आणि तारणारा येशू ग्रिस्त ह्याच्या कृपेत आणि ज्ञानात वाढत जा . त्याचा आता आणि अनंतकालपर्यंत गौरव असो . आमेन .

हा प्रभूचा शब्द आहे .

**सर्व** : देवाला धन्यवाद .

**प्रतिसाद स्तोत्र** :

स्तोत्र ८९ : २ - ४, १०, १४, १६

**प्रतिसाद** : हे प्रभो, तू पिढ्यानुपिढ्या आमचे निवासस्थान आहेस .

१. पर्वत उत्पन्न झाले त्यापूर्वी,  
तू पृथ्वी आणि जग ही निर्माण केली त्यापूर्वीच  
अनादिकालापासून अनंतकालापर्यंत तू देव आहेस .

**प्रतिसाद** : हे प्रभो, तू पिढ्यानुपिढ्या आमचे निवासस्थान आहेस .

२ . तू मनुष्याला पुन्हा मातीत मिळवतोस  
आणि म्हणतोस, “अहो मानवांनो, परत जा .”  
कारण तुझ्या दृष्टीस सहस्र वर्षे  
कालच्या गेलेल्या दिवसासारख्यी,

रात्रीच्या प्रहरासारखी आहेत .

**प्रतिसाद :** हे प्रभो, तू पिढ्यानुपिढ्या आमचे निवासस्थान आहेस .

३ . आमचे आयुष्य सत्तर वर्षे

आणि शक्य असल्यास फार तर ऐशी वर्षे असले,  
तरी त्याचा डामडौल केवळ कष्टमय आणि  
दुःखमय आहे .

कारण ते लवकर सरते आणि  
आम्ही निघून जातो .

**प्रतिसाद :** हे प्रभो, तू पिढ्यानुपिढ्या आमचे निवासस्थान आहेस .

४ . तू आपल्या दयेने आम्हाला प्रभातीच तृप्त कर,

म्हणजे आम्ही हर्षभरीत होऊन  
आमचे सर्व दिवस आनंदात घालवू .  
तुझी कृती तुझ्या सेवकांना,  
तुझे वैभव त्याच्या मुलांना प्रगट होऊ दे .

**प्रतिसाद :** हे प्रभो, तू पिढ्यानुपिढ्या आमचे निवासस्थान आहेस .

शुभवर्तमान जयघोष

स्तोत्र ११८ : २७

आलेलुया, आलेलुया!

तुझ्या आदेशांचे मार्ग मला समजावून दे,  
म्हणजे मी तुझ्या अलौकिक कृत्यांचे  
मनन करीन .

आलेलुया!

शुभवर्तमान :

मार्क १२ : १३ — १७

**वाचक :** मार्कच्या शुभवर्तमानातून घेतलेले वाचन .

**सर्व :** हे प्रभो, तुझा गौरव असो .

“कैसराचे ते कैसराला आणि देवाचे ते देवाला भरून द्या . ”

प्रमुख याजक, शास्त्री आणि वडीलजन ह्यांनी येशूला बोलण्यात धरण्याकरता परशी आणि हेरोदी ह्यांतील काहींना त्याच्याकडे पाठवले. ते येऊन त्याला म्हणाले, “गुरुजी, आपण खरे आहा आणि कोणाचीही भीडमुर्वत धरत नाही. आपण माणसाचे तोंड पाहून बोलत नसता, तर देवाचा मार्ग सात्त्विक भावाने शिकवत असता, हे आम्हाला ठाऊक आहे. कैसराला कर देणे रास्त आहे की नाही? आम्ही तो द्यावा की देऊ नये?” पण तो त्यांचे ढोंग ओळग्यून त्यांना म्हणाला, “माझी अशी परीक्षा का पाहता? एक नाणे घेऊन या, मला ते पाहू द्या.” त्यांनी ते आणले तेव्हा त्याने त्यांना विचारले, “हा मुख्यवटा आणि हा लेख कोणाचा?” ते त्याला म्हणाले, “कैसराचा.” येशू त्यांना म्हणाला, “कैसराचे ते कैसराला आणि देवाचे ते देवाला भरून द्या.” तेव्हा त्यांना त्याच्याविषयी फार आश्चर्य वाटले.

प्रभूचे हे शुभवर्तमान.

**सर्व :** हे ग्रिस्ता, तुझी सुती असो.

**चिंतन :** आजच्या शुभवर्तमानात येशूला शब्दांद्वारे फसवण्याचा बेत फसलेला आहे. कैसराला कर देणे रास्त आहे की नाही हा प्रश्न जरी सोपा असला तरी अतिशय गुंतागुतीचा होता. होय किंवा नाही ह्या दोन्ही उत्तरांमध्ये येशू हा पेचात सापडला असता. होय म्हटले असते तर परशी म्हणाले असते हा मसिहा नाही कारण तो रोमन साम्राज्याचे समर्थन करीत आहे आणि नाही म्हटले असते तर त्याने रोमन अधिका-याकडे तकार केली असती की येशू जनतेची दिशाभूल करून त्यांना भडकवण्याचे काम करीत आहे. परंतु येशूचे उत्तर हे त्यांना आश्चर्यचकीत करणारे होते. “कैसराचे ते कैसराला आणि देवाचे ते देवाला भरून द्या” ह्याचा अर्थ असा आहे की आपण दोन्ही प्रकारच्या जवाबदा-या पूर्ण केल्या पाहिजेत. परमेश्वराच्या प्रती जी आपली जवाबदारी आहे ती आपण पूर्ण केली पाहिजे. त्याचप्रमाणे मानवी समाजाप्रती ज्या जवाबदा-या आहेत त्यासुन्दरा आपण पूर्ण केल्या पाहिजेत. कारण आपल्याला दुहेरी नागरिकत्व प्राप्त झालेले आहे. आपण सर्व स्वर्गराज्याचे रहिवाशी आहोत पण आपण देशाचे / प्रांताचेसुन्दरा रहिवाशी आहोत. म्हणून देवाप्रती आणि मानवाप्रती आपल्या जवाबदा-या पूर्ण केल्या पाहिजेत.

थोडावेळ शांत राहून आपण चिंतन करू या.

**आपण प्रार्थना करू याः**

हे प्रभो, तुझ्या प्रेमावर पूर्ण निष्ठा ठेऊन आम्ही हा प्रार्थना विधी साजरा करण्यासाठी एकत्र जमलो आहोत. तुझ्या दैवी जीवनात सहभागी करून आम्हाला पवित्र कर व आमच्या प्रापांची क्षमा कर. ही प्रार्थना आम्ही आमच्या प्रभू ग्रिस्तांद्वारे करतो.

**सर्वः** आमेन.

## प्रभूची प्रार्थना

**कुटुंब प्रमुख :** प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व :** आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

## शांतीवंदना :

**कुटुंब प्रमुख :** हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

**सर्व :** कारण राज्य, अधिकार व गौरव सदासर्वदा तुझाच आहे .

**कुटुंब प्रमुख :** हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

**सर्व :** आमेन

**कुटुंब प्रमुख :** प्रभूची शांती आपल्या बरोबर सदा असो .

**सर्व :** आणि तुम्हावरोबर सुद्धा .

**कुटुंब प्रमुख :** आपण एकमेकांस शांतीवंदन करू या .

## आध्यात्मिक ख्रिस्त प्रसाद विधी



माझ्या प्रिय येशू,  
तू आल्तारावरील पवित्र साकार्मेंतात जातीने हजर  
असतोस  
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि  
माझ्यामध्ये तू यावा अशी माझी तिव्र इच्छा आहे .  
ह्या दिवसात मी तुला पवित्र मिसा साकार्मेंताद्वारे  
स्वीकारू शकत नसलो  
तरी निदान आध्यात्मिक स्वरूपात तू माझ्या  
अंतःकरणात ये .  
तू नेहमीच मजबूरोवर असतोस .  
मी तुला मिठी मारतो .  
तुझ्यापासून माझा कधीही वियोग होऊ देऊ  
नकोस .  
आमेन .

## आपण प्रार्थना करू या :

हे प्रभो, तू आम्हाला तुझ्या पुत्राचे शरीर व रक्त आध्यात्मिकरित्या सेवन करावयास देऊन आम्हावर उपकार  
करतोस . आम्ही केवळ शब्दांनी नव्हे तर सदाचरणाने देखील तुझा सन्मान करावा व तुझ्या स्वर्गराज्यात प्रवेश  
मिळवावा म्हणून पवित्र आत्म्याकडून आम्हाला मार्गदर्शन कर . ही प्रार्थना आम्ही आमच्या प्रभूग्रिस्ताद्वारे करतो .

**सर्व** : आमेन .

## समारोपविधी

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला  
सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व ख्रिस्ताच्या शांतीत जाऊ या .

**सर्व** : देवाचे आभार मानू या .

## **कोरोना विषाणुचा प्रादुर्भाव रोखण्यासाठी प्रार्थना**

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झळ पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूग्विस्ताद्वारे करतो . आमेन .

**गायन :** नवे आकाश नवी पृथ्वी ..... गीत क्रमांक १६७